

9th February 1959]

THE HON. SRI C. SUBRAMANIAM : இவைகளை கவனித்து உத்தரவு போடுவதை டி.பி.ஐ-யே செய்யலாம். மனுக்கள் நிராகரிக்கப்பட்டால் சர்க்காருக்கு அப்பீல்கள் வருகின்றன. அந்த சந்தர்ப்பங்களில்தான் சர்க்கார் உத்தரவு போட வேண்டியிருக்கிறது. சர்க்காருக்கு அப்பீல் அனுப்புவது வேண்டாம் என்றால், இந்தப் பொறுப்பை விட்டுவிடுவதற்கு நாங்கள் தயார்.

SRI S. LAZAR : மாணவர்களை மற்றப் பள்ளிகளுக்குச் செல்ல விடாமல் தன்னிடமே நிறுத்தி வைத்துக்கொள்ளும் பள்ளிகளுக்காவது அரசாங்கம் அதிகமான நிபந்தனைகளைப் போடாமல் அனுமதியளிக்க நடவடிக்கை எடுக்குமா?

THE HON. SRI C. SUBRAMANIAM : இந்த யோசனைப்படி அனுமதி அளிக்க ஆரம்பித்தால், ஒவ்வொரு பள்ளி நிர்வாகத்தினரும் தங்கள் பள்ளியிலேயே பிள்ளைகளை நிறுத்தி வைத்துக்கொண்டு அனுமதி கோர ஆரம்பிப்பார்கள். எனவே, எங்கெங்கே வசதிகள் இருக்கின்றனவோ, எங்கெங்கே பள்ளிக்கூடங்கள் அவசியமோ அங்கெல்லாம்தான் அனுமதி வழங்கப்படும்.

SRI D. S. AUTHIMOOLAM : “ சீப் டைப்-டிஸைன் ” ஏதாவது சர்க்காரால் கண்டுபிடிக்கப்பட்டிருக்கிறதா? இல்லாவிட்டால் அது ஒன்றைக் கண்டுபிடிக்க சர்க்கார் ஏற்பாடு செய்யுமா?

THE HON. SRI C. SUBRAMANIAM : மக்களே “ சீப் டிஸைன் ” கண்டுபிடித்திருக்கிறார்கள்.

SRI M. R. KANDASWAMI MUDALIYAR : இப்போது 10,000 ரூபாய்க்கு ஏற்கெனவே சர்க்கார் கிராண்டு வாங்கிய கிராமங்களுக்குக் கிராண்டு கிடைப்பது என்று விதிகள் இருக்கும்போது, பல பள்ளிகள் கிராண்டுகள் வாங்க முடியாமலிருக்கின்றன. அப்படிப்பட்ட பள்ளிக் கூடங்களில் போதிய வசதிகள் செய்துகொடுக்க அரசாங்கம் ஏற்பாடு செய்திருக்கிறதா?

THE HON. SRI C. SUBRAMANIAM : இது “ லோகல் டெவலப் மெண்ட் ” சம்பந்தப்பட்ட விதிகளைப் பொறுத்தது. இதற்கும் மூலக் கேள்விக்கும் சம்பந்தமில்லை.

Economic condition of the Harijans

* 125 Q.—**SRI M. C. MUTHUKUMARASWAMY :** கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) ஹரிஜன சமூகத்தினர் பொருளாதாரத் துறையில் முற்போக்கு அடைய என்னென்ன நடவடிக்கை 1957-58-ல் அரசாங்கத்தாரால் எடுத்துக்கொள்ளப்பட்டுள்ளன?

(ஆ) இதற்கென ஒதுக்கியுள்ள தொகை எவ்வளவு?

THE HON. SRI P. KAKKAN : (a) Though the activities of the Harijan Welfare Department as a whole are generally calculated to improve the economic conditions of the Scheduled Castes, the Government sanctioned in 1957-58 special schemes for the grant of financial assistance to 4,627 Scheduled Caste families at Rs. 285 each for agricultural purposes like the purchase of plough bulls, agricultural implements and seeds and to 242 Scheduled Caste families at Rs. 1,500 each for sinking irrigation wells. In addition to the continuance of 22 Cottage Industrial Co-operative Societies started in the previous year, eleven new cottage industrial

[9th February 1959]

co-operatives were started in 1957-58 to benefit 981 Harijans. Subsidies in the shape of tools and materials were given to 680 technically trained persons to settle down in trade or business.

(b) A sum of Rs. 23.82 lakhs was allotted for these special schemes in 1957-58.

SRI P. G. MANICKAM : ஒவ்வொரு ஜில்லாவிலுமுள்ள ஹரிஜனங்களுடைய பொருளாதார நிலை உயர வேண்டுமென்றால் ஆங்காங்கு கைத்தொழில் பயிற்சி நிலையங்கள் ஏற்படுத்துவது அவசியமென்பது எல்லோரும் ஒப்புக்கொள்ள கூடிய விஷயமாகையால் ஒவ்வொரு ஜில்லாவிலும் ஒவ்வொரு கைத்தொழில் பயிற்சி நிலையம் ஏற்படுத்த சர்க்கார் நடவடிக்கைகள் எடுக்குமா என்று அறிய விரும்புகிறேன்.

THE HON. SRI P. KAKKAN : கூட்டுறவு முறையில் எங்கெல்லாம் கைத்தொழில்கள் ஆரம்பிக்கப்பட்டிருக்கின்றனவோ அங்கெல்லாம் வேண்டிய உதவி அளிக்கப்பட்டு வருகிறது. அவைகளில் பயிற்சி பெறுகிறவர்களுக்கு மான்யமும் அளிக்கப்பட்டு வருகிறது.

SRI M. D. THIAGARAJA PILLAI : ஹரிஜன முன்னேற்றத்திற்காக அநேக லட்சக்கணக்கான ரூபாய்கள் ஒதுக்கப்பட்டிருந்தபோதிலும் ஒவ்வொரு சேரியிலிருந்தும் மிக அவசியமான குடி தண்ணீர் வசதி, ரஸ்தா வசதி போதாது என்று வருகிற அநேக மகஜர்களைப் பரிசீலனை செய்து திட்டங்களை நிறைவேற்றுவதற்கு, போதிய இன்ஸ்பெக்டர்கள் இல்லாததால் மிகத் தாமதம் ஏற்படுகிறது. ஆகவே அதிகப்படி இன்ஸ்பெக்டர்களை நியமிப்பதற்கு அரசாங்கம் ஏற்பாடு செய்யுமா ?

THE HON. SRI P. KAKKAN : இக்கேள்வி, ஹரிஜனங்களின் பொருளாதார முன்னேற்றத்தைக் கொண்டுவருவதற்கான கேள்வியாகும். ஹரிஜனங்கள் வாழ்கிற இடங்களில் பாதைகள் இல்லாவிட்டால் நிலத்தை அகவயர் செய்து பாதைகள் அமைக்க துரிதமாக ஏற்பாடுகள் செய்யப்படும்.

SRI S. LAZAR : அமைச்சர் அவர்கள் எடுத்துச்சொல்லிய சலுகைகளும், வசதிகளும் ஹரிஜன கிருஸ்துவர்களுக்கு கொடுக்கப்படுகிறதா ? அப்படி கொடுக்கப்படாததற்கு காரணங்கள் என்ன ?

THE HON. SRI P. KAKKAN : இவை, ஹரிஜன கிருஸ்துவர்களுக்கு கிடையாது. மத்திய அரசாங்கம் எந்த அடிப்படையில் இந்த நிதியை கொடுக்கிறதோ அந்த அடிப்படையில்தான் செலவழிக்கப்படுகிறது என்று தெரிவித்துக்கொள்கிறேன்.

Pablo boats

MR. SPEAKER : The hon. Member Sri M. Jagannathan is not in his seat. The question and answer will be printed in the official proceedings.

(Sri A. A. Rasheed rose.)

MR. SPEAKER : If the hon. Member wants to put the question, he must get up quickly.

* 126 Q.—**SRI A. A. RASHEED** (on behalf of Sri M. Jagannathan) : Will the Hon. the Minister for Local Administration be pleased to state—

(a) the number of Pablo type fishing boats distributed so far to the South Arcot district;